

ಇ) ಇವರನ್ನು ಯಾವಾಗ ಸದರಿ ಹುದ್ದೆಯಲ್ಲಿ ಕ್ರಮಗೊಳಿಸಲಾಗುವುದು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಕೊಡಗು ವೃತ್ತದಲ್ಲಿ ೬೦ ಜನ ಅರಣ್ಯ ವೀಕ್ಷಕರು ಅರಣ್ಯ ರಕ್ಷಕರ ಹುದ್ದೆಯಲ್ಲಿ ಪ್ರಭಾರ ದಾರಕರಾಗಿ ಇದ್ದಾರೆ.

೧೯೭೨ ರಿಂದ	—	೩ ಮಂದಿ
೧೯೭೩ ರಿಂದ	—	೯ ಮಂದಿ
೧೯೭೪ ರಿಂದ	—	೧ ,,
೧೯೭೫ ರಿಂದ	—	೨ ,,
೧೯೭೬ ರಿಂದ	—	೨೦ ,,
೧೯೭೭ ರಿಂದ	—	೧೬ ,,
೧೯೭೮ ರಿಂದ	—	೯ ,,

ಆ) ಈಗಿರುವ ಹುದ್ದೆ ಮತ್ತು ನೇಮಕಾತಿ ನಿಯಮಗಳಿಗನುಸಾರವಾಗಿ ಇವರನ್ನು ಅರಣ್ಯ ರಕ್ಷಕರ ಹುದ್ದೆಗೆ ಮುಂಬಡ್ತಿ ಮಾಡಲು ಅವಕಾಶವಿರುವುದಿಲ್ಲ.

ಇ) ಈ ಇಲಾಖೆಯ ಹುದ್ದೆ ಮತ್ತು ನೇಮಕಾತಿ ನಿಯಮಾವಳಿಗಳು ಪರಿಷ್ಕರಣೆಯಲ್ಲಿವೆ. ಇದರಲ್ಲಿ ಅರಣ್ಯ ವೀಕ್ಷಕರನ್ನು ಅರಣ್ಯ ರಕ್ಷಕರನ್ನಾಗಿ ಮುಂಬಡ್ತಿ ಕೊಡುವ ಅವಕಾಶವನ್ನು ಕಲ್ಪಿಸಲಾಗಿದೆ. ಒಮ್ಮೆ ನಿಯಮಾವಳಿಗಳನ್ನು ತಿದ್ದುಪಡಿ ಮಾಡಿದ ಮೇಲೆ ಈಗ ಪ್ರಭಾರದಾರಕರಾಗಿ ಸೇವೆ ಸಲ್ಲಿಸುತ್ತಿರುವವರಿಗೆ ಮುಂಬಡ್ತಿ ಕೊಡುವ ವಿಚಾರವನ್ನು ತೆಗೆದುಕೊಳ್ಳಲಾಗುತ್ತದೆ.

ಮಲೆನಾಡಿನ ಪ್ರದೇಶದಲ್ಲಿ ವನ್ಯ ಮೃಗಗಳಿಂದ ಪೈರಿಗೆ ಹಾನಿಉಂಟಾಗಿರುವುದು

೩೯೫. ಶ್ರೀ ವಸಂತಬಂಗೇರ (ಬೆಳ್ಳಂಗಡಿ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಮಲೆನಾಡಿನ ಪ್ರದೇಶದಲ್ಲಿ ವನ್ಯ ಮೃಗಗಳಿಂದ ಕೊಲ್ಲಲ್ಪಟ್ಟಿರುವ ಪೈರಿಗೆ ಹಾನಿಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಮೇಲಿನ ತೊಂದರೆಯನ್ನು ನಿವಾರಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು. ಸರ್ಕಾರದ ಗಮನಕ್ಕೆ ಬಂದಿದೆ.

ಆ) ಮಲೆನಾಡಿನಲ್ಲಿ ವನ್ಯ ಮೃಗಗಳಿಂದ ಕೊಲ್ಲಲ್ಪಟ್ಟಿರುವ ಪೈರಿಗೆ ಹಾನಿಯಾಗುತ್ತಿರುವ ಸಂದರ್ಭ ಇಲಾಖೆಯ ಗಮನಕ್ಕೆ ಬಂದಕೂಡಲೇ ಅವುಗಳನ್ನು ಪುನಃ ಅರಣ್ಯದ ಒಳಕ್ಕೆ ಒಡಿಸಲು ಕ್ರಮಗಳನ್ನು ತೆಗೆದುಕೊಳ್ಳಲಾಗುತ್ತದೆ. ಬೆಳಿಗಲಿಗೆ ಅಥವಾ ಮಾನವಜೀವಕ್ಕೆ ಹಾನಿಯಾದ ಸಂದರ್ಭಗಳಲ್ಲಿ ಸಂಬಂಧಪಟ್ಟವರಿಗೆ ನಿಯಮಾನುಸಾರವಾಗಿ ಪರಿಹಾರ ಕೊಡಲಾಗುತ್ತದೆ.

ಕುಂದಾಪುರ ಮತ್ತು ಬೈಂದೂರು ವಿಧಾನ ಸಭಾ ಕ್ಷೇತ್ರಗಳಲ್ಲಿರುವ ವೆಂಟೆಡ್ ಡ್ಯಾಂ ಕುರಿತು.

೭೪೬ ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ) ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.

ಅ) ಕುಂದಾಪುರ ಮತ್ತು ಬೈಂದೂರು ವಿಧಾನ ಸಭಾ ಕ್ಷೇತ್ರಗಳಲ್ಲಿರುವ ವೆಂಟೆಡ್ ಡ್ಯಾಂಗಳನ್ನು ?

ಆ) ಇದರಲ್ಲಿ ಸರಿಯಾಗಿರುವ ವೆಂಟಿಡ್ ಡ್ಯಾಂಗ್‌ಗಳನ್ನು?

ಇ) ಆ ಪೈಕಿ ದುರಸ್ತಿ ಅವಶ್ಯಕತೆಯಿರುವ ವೆಂಟಿಡ್ ಡ್ಯಾಂಗ್‌ಗಳ ಸಂಖ್ಯೆ ಎಷ್ಟು ಹಾಗೂ ಯಾವಾಗ ದುರಸ್ತಿಗೊಳಿಸಲಾಗುವುದು?

ಶ್ರೀ ಹೆಚ್. ಡಿ. ದೇವೇಗೌಡ—(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು,

ಅ) ೬೦

ಆ) ೨೯

ಇ) ೩೦, ಮಳೆಗಾಲ ಕಳೆದ ನಂತರ ದುರಸ್ತಿ ಕೈಗೊಳ್ಳಲಾಗುವುದು. ೨ ವರ್ಷಗಳಲ್ಲಿ ಎಲ್ಲ ದುರಸ್ತಿ ಕೆಲಸಗಳನ್ನು ಪೂರೈಸುವ ಉದ್ದೇಶವಿದೆ.

ವಿತ್ತೀಯ ಕಾರ್ಯಕಲಾಪಗಳು

ಸಂ. ೪೪, ೪೫, ೪೬, ೩೪ ಮತ್ತು ೩೫ ಮೇಲಿನ ಚರ್ಚೆಗೆ ಉತ್ತರ ಇಲಾಖೆಯ ಬೇಡಿಕೆಗಳ ೧೯೮೫-೮೬ ಕಾಮಗಾರಿ

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು)—

ಮಾನ್ಯ ಅಧ್ಯಕ್ಷರೇ, ಎರಡು ದಿವಸಗಳಕಾಲ ಲೋಕೋಪಯೋಗಿ ಮತ್ತು ನೀರಾವರಿ ಇಲಾಖೆಯ ಮೇಲೆ ಈ ಸದನದಲ್ಲಿ ಚರ್ಚೆ ನಡೆದು ಸುಮಾರು ೩೦-೩೫ ಜನ ಸದಸ್ಯರುಗಳು ಈ ಚರ್ಚೆಯಲ್ಲಿ ಭಾಗವಹಿಸಿ, ಅತ್ಯಂತ ಅಮೂಲ್ಯವಾದ ಸಲಹೆಗಳನ್ನು ಕೊಟ್ಟಿದ್ದಾರೆ ಹಾಗೂ ರಚನಾತ್ಮಕವಾದ ಟೀಕೆಗಳನ್ನು ಕೂಡ ಮಾಡಿದ್ದಾರೆ. ಅವರ ಸಲಹೆಗೆ ಮತ್ತು ರಚನಾತ್ಮಕವಾದ ಟೀಕೆಗಳಿಗೆ ನಾನು ಅವರಲ್ಲಿಗೂ ಅಭಿನಂದನೆಯನ್ನು ಸಲ್ಲಿಸುತ್ತೇನೆ. ಸ್ವಾಮಿ, ಈ ಎರಡು ದಿವಸ ನಡೆದಂಥ ಚರ್ಚೆಯಲ್ಲಿ ಪ್ರತಿಯೊಬ್ಬ ಮಾನ್ಯ ಸದಸ್ಯರು ಈ ಸದನದಲ್ಲಿ ಹೇಳಿರತಕ್ಕಂಥ ವಿಷಯಗಳನ್ನು ನಾನು ತುಂಬಾ ಗಮನಿಸಿಕೊಳ್ಳುತ್ತೇನೆ. ಈ ರಾಜ್ಯದ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ, ಹಳೆಯ ಜನಜೀವನ ಏನಿದೆ, ೧೦೦ಕ್ಕೆ ೮೦ ಭಾಗ ಗ್ರಾಮಾಂತರ ಪ್ರದೇಶದಲ್ಲಿ ವಾಸ ಮಾಡತಕ್ಕ ಜನಜೀವನದ ಆರ್ಥಿಕ ಅಭ್ಯುದಯಕ್ಕೆ ನಾಂದಿಯಾಗತಕ್ಕ ಒಂದು ಹೊಣೆಗಾರಿಕೆ ಈ ಇಲಾಖೆಯ ಮೇಲೆ ಇದೆ ಎಂಬುದನ್ನು ಸನ್ಮಾನ್ಯ ಸದಸ್ಯರುಗಳು ಈಗಾಗಲೇ ಪರಿಚಯ ಮಾಡಿಕೊಟ್ಟಿದ್ದಾರೆ. ಹೀಗೆ ಮಾಡತಕ್ಕ ಕಾಲದಲ್ಲಿ ಸರ್ಕಾರದ ಕಾರ್ಯದ ವೇಗದ ಬಗ್ಗೆ ಕಾರ್ಯವಾಗಿ ಟೀಕೆ ಮಾಡಿದ್ದಾರೆ. ಇದೇ ಸಂದರ್ಭದಲ್ಲಿ ಕೆಲವೊಂದು ಸರ್ಕಾರದ ನೀತಿಗಳ ಬಗ್ಗೆ ಕೂಡ ಪ್ರಸ್ತಾಪ ಮಾಡಿದ್ದಾರೆ. ನಾನು ಅದಕ್ಕೆ ಪೂರ್ವಭಾವಿಯಾಗಿ ಲೋಕೋಪಯೋಗಿ ಇಲಾಖೆಯ ಬಗ್ಗೆ ಮಾತ್ರ ಮಾತನಾಡಿ, ಆಮೇಲೆ ನೀರಾವರಿ ಇಲಾಖೆಯ ಬಗ್ಗೆ ನನ್ನ ಎರಡನೆಯ ಅಧ್ಯಯನವನ್ನು ಪ್ರಾರಂಭ ಮಾಡುತ್ತೇನೆ. ಈಗ ಸ್ವಾಮಿ, ಮಾನ್ಯ ಬಸವಲಿಂಗಪ್ಪನವರು ಈ ಒಂದು ಇಲಾಖೆಯ ಬಗ್ಗೆ ಪ್ರಾರಂಭ ಭಾಷಣ ಮಾಡಿದರು. ಅವರ ನಂತರ ರಾಜಕಾರಣಿ ಆಗಿದ್ದಾರೆ, ಅನುಭವಸ್ಥರು ಇದ್ದಾರೆ. ಅವರು ಮಂತ್ರಿಗಳಾಗಿಯೂ ಕೆಲಸ ಮಾಡಿದ್ದಾರೆ. ಅದೇರೀತಿ ಮಾನ್ಯ ವೀರಪ್ಪ ಮೋಯ್ಸಿಯವರೂ ಚರ್ಚೆಯಲ್ಲಿ ಹೆಚ್ಚಿನ ಬೆಳಕನ್ನು ಚೆಲ್ಲಿದ್ದಾರೆ. ಅವರೂ ಕೂಡ ಒಂದು ಅರ್ಥ ಸಚಿವರಾಗಿ ಕೆಲಸ ಮಾಡಿದ್ದಾರೆ, ಈ ಸದನದ ಹಿರಿಯ ಸದಸ್ಯರಾಗಿ, ಈ ಇಲಾಖೆಯ ಚರ್ಚೆಗೆ ಇಂಬು ತಂದುಕೊಟ್ಟಿದ್ದಕ್ಕೆ ಮೊದಲಿನಿಂದಾಗಿ ಇವರಿಬ್ಬರಿಗೆ ನನ್ನ ಧನ್ಯವಾದಗಳು. ಇವರುಗಳು ಸ್ವಲ್ಪ ರಾಜಕೀಯವನ್ನು ಕೂಡ ಬೆರೆಸುವುದಕ್ಕೆ ಪ್ರಯತ್ನ ಮಾಡಿದರು. ನಾನು ಪ್ರಾರಂಭದಲ್ಲಿ ಒಂದು ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ವೀರಪ್ಪ ಮೋಯ್ಸಿಯವರು. ದೇವೇಗೌಡರ ಇಲಾಖೆಗೆ ಸಂಬಂಧಪಟ್ಟಂತೆ ಹೇಳುವಾಗ ಅವರು "He is almost a de facto Chief Minister" ಎಂಬ ಮಾತನ್ನು ಹೇಳಿದರು. De facto Chief Minister-De jure C. M....

ಈ ಎರಡು ಪ್ರಶ್ನೆಗಳೂ ಬೇಡ. ಒಂದು ಮಾತನ್ನು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಈ ಇಲಾಖೆಯ ಅಧಿಕಾರವನ್ನು ನಾನು ವಹಿಸಿಕೊಂಡ ಮೇಲೆ, ಮಧ್ಯದಲ್ಲಿ ಹೊರಗೆ ಹೋದದ್ದನ್ನು ಬಿಟ್ಟು ಉಳಿದ ಎಲ್ಲಾ ಕಾಲದಲ್ಲೂ, ಯಾವುದೇ ನಿರ್ಣಯವನ್ನು ನಾನು ತೆಗೆದುಕೊಂಡರೂ ಅದಕ್ಕೆ ಮಾನ್ಯ ಮಂತ್ರಿಗಳು ಅಡ್ಡಿ ಮಾಡಿಲ್ಲ ಎನ್ನುವ ಮಾತನ್ನು ಹೇಳುತ್ತೇನೆ. ಇದು ಕೇವಲ ಲೋಕೋಪ